

**” இந்த வருடத்தை முக்தி வருடமாக கொண்டாடுங்கள்,  
பயனுள்ளதாக ஆக்குங்கள், வெற்றி அடையுங்கள் ”**

இன்று பாப்தாதா தன்னுடைய புதிய வாழ்க்கையின் உயர்ந்த ஆத்மாக்களுக்கு, புது யுகத்தைப் படைக்கும் ஆத்மாக்களுக்கு புது வருடத்தின் வாழ்த்துக்களைக் கொடுக்கிறார். உலகிற்காக புது வருடம் ஆரம்பம் ஆகிறது, குழந்தைகள் உங்களுடைய மனதில் புது யுகத்தின் நினைவு வருகிறது. எப்படி புதிய வருடம் நாளை வரப்போகிறது, அதே போல் புது யுகமும் நாளை வரப்போகிறது. நம்முடைய புதிய யுகம் வந்தே விட்டது என்று அப்படி நினைவு வருகிறதா? எப்படி புதிய வருடத்திற்காக மனித ஆத்மாக்களின் உள்ளத்தில் இன்று குஷி இருக்கிறது, அற்ப காலத்திற்கான உற்சாகம் இருக்கிறது, அதே போல் ஆத்மாக்கள் உங்களுக்கு புது யுகம் வருவதற்கான நிரந்தரமான குஷி இருக்கிறது. இன்று மற்றும் நாளை என்பதற்கான விஷயம் என்று உணர்வு ஏற்படுகிறது. இன்று பழைய யுகம் இருக்கிறது, நாளை புது யுகம் எதிரில் நின்று கொண்டிருக்கிறது. நாடகப்படி இன்று மற்றும் நாளைக்கான விஷயம், அந்த மாதிரி தெளிவான நினைவு அனுபவம் ஆகிறதா? அல்லது புதிய வருடத்தைக் கொண்டாட மட்டும் வந்திருக்கிறீர்களா? புதிய வருடம் புதிய யுகத்தின் நினைவுபடுகிறது. நாளை நான் என்னவாக இருப்பேன் என்ற இந்த ஊக்கம், உற்சாகம் இதயத்தில் இருக்கிறதா? தன்னுடைய புதிய உடல் என்ற ஆடை கண் எதிரில் வருகிறதா? உங்களுடைய புதிய உடல் புதிய யுகத்தில் எவ்வளவு அழகாக இருந்தது என்ற நினைவு இருக்கிறதா? எப்படிப்பட்ட யுகமாக இருந்தது, எப்படிப்பட்ட இராஜ்யமாக இருந்தது, எப்படி இயற்கை தாசியாக இருந்தது, சீதோபிரதானமாக இருந்தது. அந்த இராஜ்ய அதிகாரி நிலையின் நினைவு தெளிவாக இருக்கிறதா? அந்த புதிய உலகம் எவ்வளவு அழகானது என்று தென்படுகிறதா? ஒரு நொடியில் தன்னுடைய இராஜ்ய அதிகாரத்தின் அனுபவத்தை செய்ய முடியுமா? அல்லது செய்து கொண்டிருக்கிறீர்களா? ஒரு நொடியில் புது யுகத்தில் சென்று விடுங்கள் அவ்வளவு தான். செல்லத் தெரியுமா? எத்தனை தடவைகள் இந்த இராஜ்ய அதிகாரத்தை பிராப்தி செய்திருக்கிறீர்கள் என்ற நினைவு இருக்கிறதா? தன்னுடைய இராஜ்யம் எவ்வளவு பிரியமானது என்று அனுபவம் செய்யுங்கள். வித்தியாசமானதாகவும் இருக்கிறது என்றால் பிரியமானதாகவும் இருக்கிறது. எனவே ஒரு நொடியில் தன்னுடைய இராஜ்யம் மற்றும் தன்னுடைய உலக இராஜ்ய அதிகாரியின் சொரூபம் நினைவில் வந்து விட வேண்டும். வெளியுலக மனிதர்கள், புது வருடத்தில் ஒருவர் இன்னொரு வருடக்கு அற்பகாலத்தின் பரிசு கொடுக்கிறார்கள் மேலும் தந்தை புது யுகத்தின், உலக இராஜ்ய அதிகாரத்தின் பரிசைக் கொடுக்கிறார், இந்த அழியாத பரிசு இந்த நேரம் தந்தை மூலமாக உங்கள் அனைவருக் காகவும் மாற்ற முடியாததாக ஆகிவிடுகிறது. இதை யாரும் தடுத்து நிறுத்தவே முடியாது. உறுதியானது, துண்டுபடாது. அப்படி அந்த மாதிரியான பரிசு கிடைத்து விட்டது தான் இல்லையா? எனவே இந்த பரிசை பாதுகாப்பாக வைக்க வேண்டும். யாராவது கொள்ளைக்காரன் இந்தப் பரிசை எடுத்துச் சென்று விடக் கூடாது. அனைவரிடமும் இரட்டைப் பூட்டு இருக்கிறது தான் இல்லையா? இன்றைய நாட்களில் ஒரு பூட்டால் மட்டும் காரியம் ஆகாது. இரட்டைப் பூட்டு தேவையாக இருக்கிறது. காட்ரேஜின் பூட்டு அல்ல, காடின் (கடவுளின்) பூட்டு தேவையாக இருக்கிறது. அப்படி யாரும் உடைக்க முடியாத மாதிரி காட் (கடவுள்) அந்த மாதிரியான பூட்டை கொடுத்திருக்கிறார். ஒருவேளை கவனக்குறைவானவராக ஆகி விட்டீர்கள் என்றால் கொள்ளைக்காரன் வருவான். கொள்ளைக்காரனும் சாதாரணமானவனாக இருப்பான், இவருடைய பூட்டு இன்று தொய்வாக இருக்கிறது என்று அவனுக்குத் தெரிய வந்து விடும். எனவே கவனக்குறைவாக இருக்கக்கூடாது.

அப்படி இந்த புதிய வருடத்தில் தனக்காகவும் மற்றும் சேவைக்காகவும் ஏதாவது புதிய திட்டத்தை உருவாக்கியிருக்கிறீர்களா? மகாநாடு கூட்ட வேண்டும், கலந்துரையாடல் செய்ய வேண்டும் அவையோ இருக்கவே இருக்கின்றன. ஆனால் ஏதாவது புதிய திட்டத்தை உருவாக்கியிருக்கிறீர்களா? பாப்தாதா இந்த புதிய வருடத்தில் பாரதம் மற்றும் வெளிநாட்டில் விதவிதமான துறையின் விசேஷ ஆத்மாக்களின் ஒரு பூச்செண்டையும் பார்க்க விரும்புகிறார். துறைகளின் சேவையோ அதிகமாக செய்திருக்கிறீர்கள் இல்லையா? இப்பொழுது ஒவ்வொரு துறையைச் சேர்ந்த ஓரிரு இரத்தினத்தை அந்த மாதிரி தயார் செய்யுங்கள். ஒரு துறை கூட விடுபட்டுவிடக் கூடாது. ஏன்? இப்பொழுது நேரம் அருகில் வந்து கொண்டிருக்கிறது என்றால், எந்தவொரு துறையைச் சேர்ந்தவர்களும் எங்களுடைய துறை தங்கிப் போய் விட்டது என்று புகார் கூறக்கூடாது. ஒவ்வொரு துறையிலும் விசேஷமாக ஒவ்வொரு தரத்தைச் சேர்ந்தவர் இருக்கட்டும்.

அவர்கள் மைக்கின் வேலையைச் செய்ய முடிய வேண்டும். ஏனென்றால் எப்படி நேரம் அருகில் வந்து கொண்டிருக்கிறது என்றால் அனைத்து துறையைச் சேர்ந்தவர்கள், அனைத்து மதங்களைச் சேர்ந்தவர்கள் அனைவரின் வாயிலிருந்தும் தந்தை வந்து விட்டார் என்ற இந்த ஓசை தான் எழ வேண்டும். ஏனென்றால் இந்த சங்கமயுகத்தில் தான் அனைத்து மதத்தை ஸ்தாபனை செய்யும் ஆத்மாக்கள் மற்றும் அனைத்து துறையின் ஆத்மாக்களில் விதை போடப்படுகிறது. அவர்கள் அவ்வளவு சக்தியை தன்னுடன் எடுத்துச் செல்வார்கள். பிறகு அவரவர்களின் நேரத்தில் அந்த துறையின் மற்றும் மதத்தின் கண்டுபிடிப்பாளர் ஆவார்கள். அப்படி அனைத்து விதையையும் நீங்கள் தயார் செய்ய வேண்டும். அது அந்தந்த நேரத்தில் அந்தந்த இலாகாவிற்கு பொறுப்பாளர் ஆவார்கள். ஏனென்றால் விதை தந்தை ஆவார் மற்றும் பிராமண ஆத்மாக்கள் நீங்கள் தண்டு ஆவீர்கள். அனைத்து ஆத்மாக்களும் விதை மற்றும் தண்டு மூலமாகத் தான் உருவாகிறார்கள். எனவே அந்த மாதிரி பூச்செண்டை தந்தையின் எதிரில் பாரதத்தைச் சேர்ந்தவர்களும், வெளிநாட்டினரும் கொண்டு வாருங்கள். ஓரிரு முன்மாதிரியைக் கொண்டு வாருங்கள், மாதிரி மூலம் மற்ற அனேகர்கள் இயல்பாகவே ஆகிவிடுவார்கள். ஆனால் ஒவ்வொருவரும் சக்திசாலியான மைக் ஆக வேண்டும். அந்த மாதிரி விதை என்றாலும் மதம் அல்லது துறை என்றாலும் அல்லது விதவிதமான மலர்களின் பூச்செண்டு என்றாலும் இவை தயார் ஆக வேண்டும். ஒருவர் கூட விடுபட்டு விடக்கூடாது. அப்பொழுது தான் உலகிற்கு நன்மை செய்பவர் மற்றும் அனைத்து ஆத்மாக்களுக்கும் நன்மை செய்வதற்கான பொறுப்பான ஆத்மாக்கள் என்று கூறப்படுவீர்கள். ஒரு கிளை கூட குறையக்கூடாது. அனைத்து கிளைகளும் தேவை. உங்களுடைய புதிய யுகத்தில் எந்த துறையும் இருக்காது. ஆனால் அந்த ஆத்மாக்களிலும் துவாபர்யுகத்தில் அல்லது கலியுகத்தில் யார் கண்டுபிடிப்பிற்கு பொறுப்பாளர்களாக ஆகிறார்களோ அவர்களுக்கு உங்கள் மூலமாகத் தான் சக்தி கிடைக்க வேண்டும். எப்படி அனைத்து மதத் தந்தைகளும் உங்கள் எதிரில் தந்தையின் கொடியை, பிரத்யக்ஷத்தின் கொடியைப் பறக்க விடுவதில் சகயோகி ஆவார்கள். அதே போலவே அனைத்து துறையைச் சேர்ந்தவர்களும் பிரத்யக்ஷத்தின் கொடியைப் பறக்க விடுவதின் சகயோகி ஆவார்கள். ப்பொழுது தான் அனைவரின் உதவியோடு சுகம் நிறைந்த உலகின் ஸ்தாபனை என்று கூறுவோம். சகயோகியாக ஆகிக் கொண்டிருக்கிறார்கள். ஆனால் அவர்களிலிருந்து இப்பொழுது முக்கியமான ஆத்மாக்களை உங்களுடைய சகயோகத்தினால் முன்னேற்றம் செய்யுங்கள், பொறுப்பாளர் ஆக்குங்கள். பொறுப்பாளர் ஆவதற்கான விதையைப் போடுங்கள். புரிந்ததா என்ன செய்ய வேண்டும் என்று? வெளிநாட்டிலும் முக்கியமானவர்கள் அல்லது மிக முக்கியமானவர்களின் தொடர்போ சலபமாகிவிட்டது இல்லையா? கடினம் இல்லை தான் இல்லையா? சலபமா அல்லது கடினமா? அப்படி நீங்கள் அனைவரும் எப்பொழுது இன்னொரு புது வருடத்தில் மீண்டும் வருவீர்களோ அடுத்த புது வருடத்தின் பரிசாக அந்த மாதிரியான பூச்செண்டை பாப்தாதா பார்க்க விரும்புகிறார். ஒரு வருடம் இருக்கிறது, குறைந்த காலம் ல்ல. பாரதத்தைச் சேர்ந்தவர்களும் செய்வார்களா மற்றும் வெளிநாட்டினரும் செய்வார்களா? (செய்வோம்). அவசியம் செய்வோம். ஏற்கனவே நிச்சயிக்கப்பட்டது என்று கூறுங்கள். கருவியாக மட்டும் ஆக வேண்டும். வெளிநாட்டினர் பதில் கூறுங்கள்? அனைத்து வெளிநாட்டினரும் கை தட்டுங்கள். நல்லது. முதலில் பாரதமா அல்லது வெளிநாடா, யார் தயாராகிறார்கள் என்று பார்க்கலாம். மேலும் எவ்வளவு பெரிய பூச்செண்டை தயார் செய்கிறீர்கள் என்றும் பார்க்கலாம்? சரி தான் இல்லையா. நாலாபுறங்களிலும் இதைக் கேட்டுக் கொண்டிருக்கிறார்கள். பாரதத்தைச் சேர்ந்தவர்களும் கேட்டுக் கொண்டிருக்கிறார்கள், வெளிநாட்டினரும் கேட்டுக் கொண்டிருக்கிறார்கள். இப்பொழுது ஊக்கம் வருகிறது, அவர்களுடைய மனதில் இதைச் செய்வோம், அதைச் செய்வோம் என்ற திட்டம் உருவாகிக் கொண்டிருக்கிறது. நல்லது. இதுவே உலக சேவை ஆனது.

சுயத்திற்காக என்ன செய்வீர்கள்? அதற்காகவும் திட்டம் உருவாகும் இல்லையா? ஒருவேளை சுயமுன்னேற்றத்திற்காக உயர்ந்த திட்டத்தை உருவாக்கவில்லை என்றால் உலக சேவையில் சக்தி கிடைக்க முடியாது. எனவே பாப்தாதா அனைவர்களின் உள்ளத்தின் ஊக்கம், உற்சாகத்தைத் தெரிந்து கொண்டே இதைத் தான் கூறுவோம். ஒவ்வொரு உற்சவத்தில் குழந்தைகள் அவர்கள் பொன்விழாவைச் சேர்ந்தவர்களானாலும், வைர விழாவைச் சேர்ந்தவர்களானாலும், வெள்ளி விழாவைச் சேர்ந்தவர்களானாலும் அல்லது என்னென்ன விழாக்கள் நடக்கப் போகிறது, அனைவரும் உள்ளப்பூர்வமாக, ஊக்கம் உற்சாகத்தோடு தன்னுடைய மனதில் நாங்கள் தந்தைக்குச் சமமாக ஆகியே காண்பிப்போம் என்ற இந்த உறுதிமொழியை தந்தையிடம் கொடுத்திருக்கிறார்கள். அனைவரும் இந்த உறுதிமொழியை செய்தீர்கள் தான் இல்லையா? இரட்டை வெளிநாட்டினர் உறுதிமொழி கொடுத்தீர்களா? (அனைவரும் கை அசைத்தார்கள்) நல்லது. வாழ்த்துக்கள். உறுதிமொழியையோ மிக இனிமையாக, மிக நல்லதாக, மிக அன்பானதாக, மிக சக்திசாலியாக செய்திருக்கிறீர்கள். இப்பொழுது அதைக் கடைபிடித்து நடக்க வேண்டும். உறுதிமொழி கொடுத்தவர்கள்

அந்த நேரம் மிக ஊக்கம், உற்சாகத்தோடு செய்கிறார்கள், நல்ல தைரியத்தையும் வைக்கிறார்கள். ஆனால் பின்பு என்னவாகிறது? சில நேரம் மாயா சுண்டெலியின் ரூபத்தில் வந்து விடுகிறது, சில நேரம் பூனை ரூபத்தில் வந்து விடுகிறது. பூனை என்ன செய்கிறது? மியாவ், மியாவ் என்று செய்கிறது தான் இல்லையா. அப்படி குழந்தைகள் என்ன செய்கிறார்கள். மே, மே, மே (நான், நான், நான்) அப்படி இந்த பூனையின் மியாவ், மியாவ் என்பதை செய்யாதீர்கள். சுண்டெலி என்ன செய்கிறது? யார் ஒன்றும் தெரியாதவர்களாகி வருகிறார்களோ அவர்களை சாப்பிட்டு விடுகிறது, கடித்து விடுகிறது. அப்படி மாயாவும் குழந்தைகளின் பொக்கிஷங்களைக் கடித்துச் சாப்பிட்டு விடுகிறது. சில நேரம் சிங்கம் வந்து விடுகிறது. சிங்கம் என்ன செய்கிறது? பயமற்றவர்களிடம் பயத்தை உருவாக்கி விடுகிறது. சர்வ சக்திவான் குழந்தைகளை மனமுடையச் செய்து விடுகிறது. அந்த மாதிரி செய்யாதீர்கள். வரவிடாதீர்கள். இரட்டை பூட்டை போட்டே வையுங்கள். இந்த வருடம் யாரையும் வர விடாதீர்கள்.

இந்த வருடத்தை அனைத்து விஷயங்களிலிருந்து விடுபட்ட வருடமாகக் கொண்டாடுங்கள். முக்தி வருடம். எப்பொழுது இந்த முக்தி வருடத்தை கொண்டாடுவீர்களோ அப்பொழுது தான் முக்தி தாமம் செல்வீர்கள். இதற்காக என்ன செய்வீர்கள்? மிகப் பெரிய விஷயமல்ல, இது சின்ன விஷயம். பாப்தாதா சின்ன சுலோகன் மட்டும் கொடுக்கிறார் "பயனுள்ளதாக ஆக்குங்கள் வெற்றியைப் பெறுங்கள்". புரிந்ததா? பயனுள்ளதாக ஆக்குங்கள் வெற்றியைப் பெறுங்கள். எதைப் பயனுள்ளதாக ஆக்க வேண்டும்? உங்களிடம் என்னென்ன இருக்கிறதோ, உங்களுடைய செல்வமாக இருக்கும் - நேரம், எண்ணம், சுவாசம் மற்றும் உடல், மனம், பொருளை பயனுள்ளதாக ஆக்குங்கள், வீணாக இழக்காதீர்கள், மேலும் கடைசி நேரத்திற்காக பாதுகாப்பு செய்து வைக்காதீர்கள். எண்ணத்தையும் பயனுள்ளதாக ஆக்குங்கள். ஒவ்வொரு எண்ணமும் உங்களுடைய செல்வம் ஆகும். பணம் ஸ்தூல செல்வமாகும், அதே போன்று சூட்சும செல்வம் நேரம், எண்ணம், சுவாசம். ஒரு எண்ணம் கூட வீணாகச் செல்ல வேண்டாம். பயனுள்ளதாக இருக்கட்டும். மனசேவை, வாய்மொழி சேவை, கர்ம சேவை மூலமாக எவ்வளவு பயனுள்ளதாக ஆக்கியிருக்கிறேன், எவ்வளவு சேமித்திருக்கிறேன் என்று சோதனை செய்யுங்கள். மேலும் இந்த வருடம் பாப்தாதா இந்த விசேஷ வரதானத்தை கொடுக்கிறார் பயனுள்ளதாக ஆக்குங்கள், மேலும் பல கோடி மடங்கு வெற்றியை அனுபவம் செய்யுங்கள். இந்த பிரத்யக்ஷ பலனை சுலபமாகப் பிராப்தி செய்ய முடியும். உண்மையான உள்ளத்தோடு மட்டும் செய்ய வேண்டும். உண்மையான உள்ளத்தின் மேல் கள்ளம் கபடமற்ற தந்தை மிக சுலபமாக திருப்தியடைந்து விடுகிறார். எனவே பயனுள்ளதாக ஆக்குங்கள். ஞானச் செல்வம், சக்திகளின் செல்வம், குணங்களின் செல்வத்தை ஒவ்வொரு நேரமும் பயனுள்ளதாக ஆக்குங்கள். பயன்படுத்த தெரியுமா? அல்லது உபயோகப்படுத்தாமல் மற்றும் பாதுகாப்பாக வைப்பது மிக நன்றாகத் தெரியுமா? பயன்படுத்தாமல் இருக்காதீர்கள், ஈடுபடுத்துங்கள். அனைத்தும் திடீரென்று நடக்கும், எவ்விதமாக ஆக வேண்டும் என்று கூறுகிறீர்கள் என்றால், என்னென்ன இருக்கிறதோ அதை பயனுள்ள வழியில் ஈடுபடுத்துங்கள். பாப்தாதாவிற்கு இவை தேவையில்லை. தனக்காக சேமிப்பு செய்யுங்கள். பாப்தாதாவோ வள்ளல், ஆனால் பயனுள்ளதாக ஆக்குவது என்றால் சேமிப்பு செய்வது. ஏனென்றால் பாப்தாதா நேரத்திற்கு ஏற்றபடி சேமிப்பு கணக்கைப் பார்த்தார், ஒவ்வொரு குழந்தையின் சேமிப்பு கணக்கும் பாப்தாதாவிடம் இருக்கிறது. அப்படி சேமிப்பு கணக்கில் என்ன பார்த்தோம்? அனேக குழந்தைகள் நினைக்கிறார்கள், மேலும் அதிகமாகக் கூறவும் செய்கிறார்கள். என்னுடையது இதுவும் சேமிப்பாகிறது, இதுவும் சேமிப்பாகிறது, வெளிமுகமான சேமிப்பு கணக்கை அதிகமாக வர்ணனை செய்கிறார்கள் ஆனால் தந்தையிடமிருந்து சேமிப்பு கணக்கிலோ அவர்கள் எவ்வளவு கூறுகிறார்களோ மற்றும் நினைக்கிறார்களோ அதை விட மிகக்குறைவாகத் தான் இருக்கிறது. ஏன்? காரணம் "நான் மற்றும் என்னுடையது" என்ற முதல் பாடம் தான். நான் செய்தேன், இந்த சேவை என்னுடையது, இந்தக் காரியம் என்னுடையது என்று அப்படி சேமிப்பு செய்யும் நேரத்தில் சேமிப்பு செய்து கொண்டிருக்கிறோம் என்று அவர்கள் நினைக்கிறார்கள், ஆனால் அது தானாகவே சேமிப்பு கணக்கிலிருந்து நீங்கி வீணான கணக்கில் சேமிப்பாகிவிடுகிறது. இது தானியங்கி சூட்சும இயந்திரம் ஆகும். பாபா செய்வித்தார், இது என்னுடைய சேவை இல்லை, பாபாவினுடைய சேவை. நான் செய்தேன் என்று அப்படி வேண்டாம். நான் இதைச் செய்தேன், நான் அதைச் செய்கிறேன் என்று வர்ணனை செய்யாதீர்கள். அப்படி நான், நான் . . . என்பது வேண்டாம். பாபா, பாபா என்று கூறினீர்கள் என்றால் பல மடங்கு சேமிப்பாகிவிடும். மேலும் நான், என்னுடையது என்று கூறினீர்கள் என்றால் மாறிப் போய் வீணான கணக்கில் சேமிப்பாகிவிடும். இந்த தானியங்கி இயந்திரம் மிக வேகமானது. உங்களுக்கு இது தெரிய வருவதில்லை. இதனுடைய சோதனையைக் கூட மிக உண்மையான உள்ளத்தோடு என்னுடையது என்பதிலிருந்து விலகியிருந்து செய்பவர்கள் தான் செய்ய முடியும். எப்பொழுது ஆதி இரத்தினங்கள் நீங்கள் தொடக்கத்தில் ஸ்தாபனையில் உருவானீர்கள், சேவையில் உருவானீர்கள் என்றால், அந்த நேரம்



உங்களுடைய உணர்வு எப்படிப்பட்டதாக இருந்தது? எந்த மாதிரியான வார்த்தைகள் உங்களிடமிருந்து வெளியானது? நான், எனது என்பது இருந்ததா? பாபா, பாபா என்று கூறினீர்கள் அதனால் தான் பாபாவின் வாரிசாக ஆனீர்கள். யார் இன்று சேவையின் ஆரம்ப கர்த்தாவாக இருந்தவர்களாக ஆகியிருக்கிறார்கள் என்றால் அது அவர்கள் பாபா, பாபா என்று கூறியதின் நிரூபணமாகும்.

இப்பொழுது பாபாதாவிடம் வாரிசு தரமுள்ள குழந்தைகள் மிகக்குறைவாக வருகிறார்கள், என்ன காரணம்? பாபா மற்றும் நான், எனது என்பது கலந்திருக்கிறது. எனவே இந்த வருடத்தில் திறந்த மனதோடு பாபாதா வரம் கொடுக்கிறார். எவ்வளவு சேமிப்பு செய்ய விரும்புகிறீர்களோ அந்த அளவு செய்து கொள்ளுங்கள், செய்து கொள்ளுங்கள், செய்து கொள்ளுங்கள், பயனுள்ளதாக ஆக்குங்கள், வெற்றி மூர்த்தி ஆகுங்கள். நல்லது.

இப்பொழுது எந்த உற்சவத்தைக் கொண்டாடினீர்கள்? வெள்ளிவிழா. வெள்ளி விழாவைச் சேர்ந்தவர்கள் கையை உயர்த்துங்கள். யார் யாருக்கு விழா கொண்டாடப்பட்டதோ அவர்கள் கையை உயர்த்துங்கள். இரட்டை விழாவைக் கொண்டாடினீர்கள். பாரதத்தைச் சேர்ந்தவர்களுக்கும், வெளிநாட்டைச் சேர்ந்தவர்களுக்கும் இருந்தது. நல்லது தான். இந்த விழாவை கொண்டாடுவது என்றால் தனக்குத் தானே உறுதிமொழியின் உறுதியான முத்திரையை இட்டுக் கொள்வதாகும். விழா கொண்டாடினீர்கள், பாபாதாவிற்கும் அந்தக் காட்சி மிகவும் பிடித்திருந்தது. கூடவே என்னென்ன எண்ணத்தை வைத்திருந்தீர்களோ அதன் மேல் சர்வ சக்திவானின் அரசாங்கத்தின் அந்த மாதிரி முத்திரையை இடுங்கள். அது எப்பொழுதும் அழியாததாகவும், உறுதியானதாகவும் இருக்கட்டும். கொண்டாடுவது என்றால் உறுதிமொழியை நிறைவேற்றுவது. அப்படி அந்த மாதிரி உறுதியான முத்திரையை இட்டீர்களா? அல்லது உறுதியற்ற முத்திரையை இட்டீர்களா? உறுதியாக இட்டீர்களா? இந்த வெள்ளி விழாவைச் சேர்ந்த குமாரர்கள் நன்றாக கை அசைக்கிறார்கள். உறுதியாக கொண்டாடினீர்களா? நல்லது. இந்தக் காட்சியை மறந்து விடாதீர்கள். எப்பொழுதாவது ஏதாவது பலஹீனம் வந்தால் தன்னுடைய விழாவின் புகைப்படத்தை எதிரில் கொண்டு வாருங்கள். ஒவ்வொருவரையும் புகைப்படம் பிடிக்கிறீர்கள் தான் இல்லையா. அனைவருக்கும் கிடைக்கிறதா? எனவே புகைப்படம் காரணமின்றி தானாக எடுக்கப்படுவதில்லை. எப்பொழுது அந்த மாதிரி ஏதாவது ஒரு நேரம் வந்தது என்றால் புகைப்படத்தை எதிரில் வைப்புகள். இதற்காகத் தான் புகைப்படம் பிடிக்கப்படுகிறது. அலமாரியில் வைத்து மூடிவிட்டீர்கள், அந்த நேரத்தில் நினைவே வரவில்லை என்று அப்படி இருக்க வேண்டாம். இது அனைத்தையும் விட பெரிய பரிசாகும். இது நினைவுப்டுவதற்கான அடையாளம் ஆகும். நல்லது.

அனைத்து புது யுகத்தின் உலக அதிகாரி, புது வாழ்க்கை மூலமாக உலக மாற்றம் செய்யும் ஆத்மாக்களுக்கு, எப்பொழுதும் பயனுள்ளதாக ஆக்குவதினால் வெற்றி மூர்த்தி ஆக்கக்கூடிய ஆத்மாக்களுக்கு, எப்பொழுதும் தான் செப்த உறுதிமொழிகளுக்கு நடைமுறை சொரூபம் கொடுக்கக்கூடிய ஆபாத, அசையாத சொரூப ஆத்மாக்களுக்கு, எப்பொழுதும் உற்சவத்திலிருந்து மற்றவர்களுக்கும் உற்சவம் மூலமாக உற்சாகத்தை கொடுக்கக்கூடிய ஆத்மாக்களுக்கு, பாபாதாவின் புது வருடம் மற்றும் புதுயுக ஸ்தாபனைக்காக வாழ்த்துக்கள், வாழ்த்துக்கள், வாழ்த்துக்கள். கூடவே தைரியம் வைத்து முன்னேறிச் செல்லும் மற்றும் தைரியம் வைத்து தந்தையின் உதவியைப் பெறும் அனைத்து குழந்தைகளுக்கு பாபாதாவின் அன்பு நினைவுகள் மற்றும் நமஸ்காரம்.

### **வரதானம் - எப்பொழுதும் லேசானவர் ஆகி தந்தையின் கண்களில் நிரம்பியிருக்கக்கூடிய சகஜயோகி ஆகுக.**

சங்கமயுகத்தில் கிடைக்கும் குஷியின் சுரங்கம் வேறு எந்த யுகத்திலும் கிடைக்க முடியாது. இந்த நேரம் தந்தை மற்றும் குழந்தைகளின் சந்திப்பு இருக்கிறது, ஆஸ்தி இருக்கிறது மற்றும் வரதானம் இருக்கிறது. ஆஸ்தி மற்றும் வரதானம் இரண்டிலும் கடின உழைப்பு இருப்பதில்லை. எனவே தான் உங்களுடைய பட்டமே சகஜயோகி ஆகும். பாபாதா குழந்தைகள் கடின உழைப்பு செய்வதை பார்க்க முடியாது, குழந்தைகளே தன்னுடைய அனைத்து சமையை தந்தையிடம் கொடுத்து விட்டு லேசானவர் ஆகிவிடுங்கள் என்று கூறுகிறார். தந்தை உங்களை தன்னுடைய கண்களில் அமர்த்தி அழைத்துச் செல்லும் அளவிற்கு அந்த மாதிரி லேசானவர் ஆகிவிடுங்கள். தந்தை மேல் உள்ள அன்பின் அடையாளம் எப்பொழுதும் லேசானவர் ஆகி தந்தையின் பார்வையில் நிரம்பி விடுவதாகும்.

### **கலோகன் - எதிர்மறையை நினைக்கும் பாதையை முடிவிட்டீர்கள் என்றால் வெற்றி சொரூபம் ஆகிவிடுவீர்கள்.**